

Литература

Махмутов, М.И. Проблемное обучение. Основные вопросы теории/ М.И. Махмутов. – М.: Педагогика. 1975. – 370 с.

Ситаров, В.А. Дидактика: Учеб. пособие для студ. высш. пед. учеб. заведений / Под ред. В.А. Сластенина. 2-е изд., стереотип/ В.А. Ситаров. – М.: Издательский центр «Академия», 2004. – 368 с.

Шайхуллин, Т.А. Лингвокультурологический аспект проблемного обучения арабскому языку / Т.А. Шайхуллин. – Казань: ТГГПУ, 2009. – 214 с.

Шакирова, А. А. Аудирование. Как и почему? / А.А. Шакирова, Е.В. Золотарева // Человек. Язык. Культура: Тезисы докладов научно-теоретического семинара. – Уфа, 1996. – С. 203-208.

Насибуллова Гузәл Ришатовна

Казанский (Приволжский) федеральный университет, Казань

ШИГЪРИ ТӘРЖӘМӘЛӘРНЕ ЧИТ ТЕЛ ӨЙРӘНҮДӘ КУЛЛАНУ

В статье рассматриваются особенности перевода татарской поэзии на английский язык и использование их при изучении иностранного языка. На основе сборника Г.Тукая «Волшебные страницы» делается попытка выявить основных трудностей перевода поэзии.

Ключевые слова: поэзия, стихотворение, перевод, язык.

The article considers the peculiarities of translating Tatar poetry into English and using them in learning foreign languages. The author is trying to identify the main difficulties of translation of poetry based on the collection «Magic pages» by G. Tukay.

Key words: poetry, poem, translation, language.

Халыклар арасында бәйләнеш булдыруда, халыкның тарихын, мәдәниятен, көнкүрешен, сәнгати казанышларын аның әдәбиятын танытуда тәржемә әсәрләр зур роль уйый. Татар халкының киңырлы әдәбияты кубесенчә рус теленә, бик аз күләмдә башка телләргә тәржемә ителгән. Бик күп халыкларның үзара аралашу теле булган инглиз теленә дә тәржемә үрнәкләр бик аз. Бу жәһәттән бөек шагыйребез Габдулла Тукая иҗаты искәрмәдер. Шагыйрынен, бик күп әсәрләре инглиз теленә тәржемә ителгән, кайбер шигырьләренен берничә тәржемәсе дә бар. Әлеге тәржемәләр бер яктан татар телен чит тел буларак өйрәнүчеләр өчен тел, татар халкы мәдәниятене, көнкүреше белән танышу өчен ярдәмлек булып торса, икенче яктан инглиз телен үзләштерүчеләр өчен дә әһәмияткә ия.

Поэтик әсәр тәржемәсе – әдәби тәржемәнең аеруча үзенчәлекле тере. «Шигырьне тәржемә итү, беренче чиратта, аның үзенчәлекләренә бәйле. Шигъри әсәр теленен авазлары билгеле бер тәртипкә китерелгән, поэзиядә бер генә сүз дә очраклы түгел. Шигырьдәге һәрбер лексик берәмлек шагыйрь өчен поэтик тема, сәнгати тәэсир итүнен үзенчәлекле алымы булырга

мөмкин» [Науменко, 2012: 148]. Г. Тукайның әдеби мирасын башка халықтарга житкерүдө журналист, шагыйрь, тәржемәче Равил Бахараев зур хезмәт башкарды. «Тылсымлы сәхифәләр» жыентыгында Г. Тукайның шигырьләр татар, рус, инглиз теленә бирелгән. Әлеге жыентыкның тагын бер үзенчөлөгө – бу шигырьләр буенча «Татармультфильм» оешмасы тарафыннан балалар өчен өч телдә мультильмнар да эшләнелгән. Тупланмадагы шигырьләрне инглиз теленә Илл Генн, Равил Бахараев һәм Азат Ганиев тәржемә иткән. Визуаль технологияләр чит телне үзләштерүдө зур роль башкара. Мультильмнарның өч телдә булуы эчтәлекне аңлау, сүзләрне үзләштерү процессын жиңеләйтә. Г. Тукай әсәрләре шулай ук тел өйрәнүчене татар халкы тарихы, көнкүреше белөн таныштыруда да зур ярдәмлек булып тора.

Шигыри әсәрне тәржемә итү – катлаулы процесс. Биредә тәржемәче алдына милли үзенчөлекне саклап калу, әсәр язылган чор рухын дөрес чагылдыру, төгәллек һәм тәржемәнең матурлығы арасында сайлау кебек кыенлыklар белөн очраша.

Поэзиягә шигырь тәзелеше законнарына нигезләнгән билгеле бер ритм хас. Шигырь интонациясенә музикальлек хас, ләкин шигырьнең музыкасы гадәти музыкадан нык аерыла. Шигырьнең музыкасы авазлар яңгырашыннан гына тумый, ул авазлар һәм мәгънәнең бердәмлекеннән барлыкка килә. Шигыри әсәрдә синтаксик конструкцияләр дә поэтик максатка хезмәт итә. Г. Тукай шигыриятендә әлеге алым аша сәнгати югарылыкка ирешу аеруча чагылыш таба. Аның әсәрләре музикаль, эчке ритмга ия. Татар һәм инглиз телләре синтаксисы бер-берсеннән бик нык аерыла. Шуңа күрә կүп тәржемәләрдә жәмлә тәзелешләре аша белдерелгән эчке ритм сакланып калмаган. Мәсәлән, Г. Тукайның «Иртә» шигырен алыйк: *Иртә. Дөнья җанлана / Мәширикъ яғы аллана; / Кояш чыгып, нурлары / Төшеп жиргә ялгана.*

Шагыйрьнең бу шигырендә атау жәмләләр, составында жыйнак гади жәмләләр булган тезмә күшма жәмләләрдөн тора. Шулай ук әсәрдә сүзләрне кире тәртиптө бири, инверсия куллану да еш очрый. «Иртә» шигыренең музикальлеген охшаш авазларның кабатлануы да тәэммин итә. Шигырьдә [р], [и], [л] авазларның еш кабатлануы, әйтелеş яғыннан охшаш сүзләрнең санап кителүе аны эчке ритмга сала. Инглиз телендәге вариантта әлеге жыйнаклық, тәзеклек, музикальлек сакланып калмаган. *At dawn the world awakens, and / The East inflames and goes red, / The Sun comes out and its beams / Fall down to warm up the land.*

Биредә «Иртә.» жәмләсе инглиз теле вариантында тәшерелеп калдырыла. Аның мәгънәсе алдагы жәмләдә ‘at dawn’ гыйбарәсе белөн белдерелә. Бу очракта тәржемәче шагыйрьнең фикерен төгәллек кертеп тәржемә итә – «dawn» сүзе инглиз телендә кояш чыгуны аңлаты.

Югарыда әйтеп үтгәнчә, әсәр язылган вакытны башка телдә чагылдыру тәржемәче өчен тәп проблемаларның берсе булып тора. Билгеле

бер чорның теле тарихи һәм ижтимагый вәзгиятъне чагылдыра. Чынлап та, вакыт факторы әсәрнең тәп тукымасын тәшкил итә һәм ул тәржемәдә сакланырга тиеш. Биредә тәржемәчегә заман укучысы ихтыяжларын да канәгатьләндерергә туры килә. Ләкин бу аның тәржемәсе «заманчалашырга» тиеш дигән сүз түгел. Шул ук вакытта ул укучы шул чор рухын тоярлык атмосфера тудырырга тиеш. Дөрес, Г. Тукай шигырияте бүгөнгө заман укучысы өчен дә актуаль яңырый. Шул ук вакытта шагыйрьнең теле, сүз-сүрәт үзе яшәгән чорга алып кайта. Аның әсәрләрендә архаик сүзләр, формалар, жәмлә тезелешләре, XX гасыр башында кин кулланылышта булган гарәп-фарсы алымналары еш очрый. «Тылсымлы сәхифәләр» жыентыгына тупланган тәржемәләрдә архаизмнар күп очракта гадиләштерелеп, хәзерге заман укучысына яраклаштырылып бирелә. Күрәсөн, тәржемәче шигырьләрнең балаларга юнәлтелгәнлеген дә истә тоткандыр. Мәсәлән, «Сөткә тәшкән тычкан» шигырендә «ит гайрәт, сөбат» инглиз теленә «don't forget your goul» дип тәржемә итлә. Әлеге гыйбарә инглиз теленнән тәржемә иткәндә «максатыны онытма» дигәнне аңлаты. «И карендәш!» эндәш сүзе «My dearest one!» дип бирелә. Карендәш дип татарларда туганга, бер милләттән булган кешегә эндәшәләр. Тәржемәче аны гадиләштереп «My dearest one!» – «Минем якын кешем!» дип бирә.

Ике телне берничек тә тәңгәлләштереп булмый. Һәр сүзнен, гыйбарәнен, төшенчәнен төп-төгәл эквивалентын тәржемә телдә туры китерү мемкин түгел. Шуңа күрә тәржемә процессында югары камиллеккә ирешу өчен тәржемәче төрле лексик һәм грамматик ҹараплар кулланы. Г. Тукай шигырьләре тәржемәләрендә төрле лексик трансформацияләр кулланылган. Тәржемәчеләр կүп очракта конкретлаштыру, естәлмәләр кертү алымнарын файдаланалар. Мәсәлән, «Иртә» шигырендәге «булчалары артында» дигән сүзтезмәне тәржемәче инглиз телендә тулыландырып «full schoolbags», яғни тулы булчалары дип бирә. Шуны вакыт балалар / Мәктәп таба барадар; инглиз телендә: *And children in the morning chill / Are off to school after the meal.* Г. Тукайны әлеге шигырь юллары инглиз телендә балалар иртән мәктәпкә иртәнгә аштан соң барадар мәгънәсендә бирелә. Тәржемәче эчтәлекне бири һәм рифма булдыру өчен үзеннән бик күп естәлмәләр кертә. Бу алым аңа инглиз телендә камил шигырь тудыру өчен ярдәм итсә дә, чыганак тексттан ераклаштыра. Әлеге үзенчөлек «Бала белән күбәләк» шигырендә дә чагылыш таба. Инглиз телендә «Күбәләк» «Tiny little Butterfly» дип бирелә, яғни бик кечкенә күбәләк дигәнне аңлаты. Әлеге үзенчөлекләр тел өйрәнүче өчен кыенлыklар тудырырга, ялыш үзләштерүгә сәбәпчे булырга мөмкин.

Тәржемәләр процессында конкретлаштыру алымы еш кулланыла. Мәсәлән, «Күп очып, армыйсың син ничек?» инглиз теленә «Flying since the crack of dawn» (иртә таңнан бирле очып) дип тәржемә итлә.

Метафораларны тәржемә итү дә тәржемәчедән зур осталык, ике телне дә камил белүнә таләп итә. Мәсәлән, Г. Тукайның «Сөткә тәшкән тычкан»

шигырендә «идән асты кошы – тычкан» инглиз теленә «a little caged mouse» дип тәржемә ителгән. Әлеге гыйбарә читлектөгө тычкан дигән мәйнәне аңлата. Г. Туқайда тычкан, киресенчә, ирекле җанвар кебек күзаллана. Кайбер очракта тәржемәче, киресенчә, инглиз теленә генә хас булган метафора куллана. Мәсәлән, «Иртә» шигырендә «Көтү-көтү менмәктә күккә житеz кошлар да» инглиз телендә «The birds in flock into the sky take wing for the Almighty's sake» дип тәржемә ителә. «For the Almighty's sake» дигән гыйбарә Аллаһы тәгалә янына (катына) дигәнне аңлата.

Һөрбер тәржемә югалтуга барып тоташа, әлеге югалту я формага, я эчтәлеккә тәэсир итмичә калмый. Г. Туқай шигырьләренең инглиз теленә тәржемәләреннән күренгәнчә, эчтәлек саклап калынган, күп очракта чит ил укучысы өчен аның тулыландырылуы да күзәтеле. Әлеге тәржемәләр Г. Туқайның кинкырлы һәм бай ижаты белән чит ил укучысына да танышырга мәмкинлек бирә. Әлеге шигъри тәржемәләр тел ейрәнү процессын кызыкли итә, татар халкы тарихы, мәдәният, көнкүреше белән танышуда зур роль уйый. Шул ук вакытта татар укучысы өчен чит телне эчтәлеге таныш текст китерү, шигырьне яттан белү киенләйклар да тудыра.

Әдәбият

1. Науменко О.В. Особенности и трудности перевода поэзии / О.В Науменко // Сборник статей «Актуальные вопросы переводоведения и практики перевода» – Н.Новгород: Альба – 2012. – С. 147-151.
2. Туқай Г. Тылсымлы сәхифәләр / Г. Туқай. – Казан: Промполиграф, 2011. – 41 б.
3. Туқай Г. Әсәрләр: 5 томда / Г. Туқай. – I т. – Казан: Татар. кит. нәшр., 1985.

Нәбиуллина Гүзәл Әмировна

Казан (Идел буе) федераль университеты, Казан

Гарипова Ләйлә Шамиловна

ТР ФА нең Г. Ибраһимов ис. Тел, әдәбият һәм сәнгать институты, Казан

ФОЛЬКЛОР ӘСӘРЛӘРЕНДӘ ХӘЛ ФИГЫЛЬНЕҢ АРХАИК ФОРМАЛАРЫ

В татарском литературном языке система деепричастных форм характеризуется общими для тюркских языков признаками. Формы деепричастия получили довольно широкое распространение в языке татарского фольклора и сыграли исключительно позитивную роль в развитии грамматической системы. Следует отметить, что формы деепричастия языка фольклора обнаруживают близость с диалектами татарского языка.

Ключевые слова: фольклор, язык фольклора, глагол, деепричастие.